

විදුහල්පති මෙහි ආරියසේන

බලංගොඩ විද්‍යාකර ප්‍රාථමික විදුහල

නව අධ්‍යාපන ප්‍රතිසංස්කරණ සඳහා තෝරාගත් පාසලක් මගේ පාසල. මම විශ්වාස කරනවා මෙම අධ්‍යාපන ප්‍රතිසංස්කරණ වැඩසටහන අප රටේ සාර්ථකව ක්‍රියාත්මක වීමට නම් අපේ රටේ අධ්‍යාපනය හා බැඳී බවතින දෙමාපියන් මේ සම්බන්ධව දැන්වත් වීමක් ඇත තර ගත යුතු බව නව අධ්‍යාපන ප්‍රතිසංස්කරණ වලට සමගාමීව දෙමාපියන් දැනුවත් වෙන්න ඕන. දරුවාගේ අවසාන ඉලක්කය සාර්ථක පුරවැසියෙක්, නිරෝගී පුරවැසියෙක්. කායිකව හා මානසිකව සහ සාමාජීය වශයෙන් ඉතා නිවැරදි තැනක ඉන්න දරුවෙක්, වැඩිහිටියෙක් බිහි කර ගැනීම සඳහා නව අධ්‍යාපන ප්‍රතිසංස්කරණ යොමු වෙලා තියෙන්නෙ කියන වග සම්බන්ධව දෙමාපියන්ට අවබෝධ කරවීමට හැකි වුවහොත් පමණක් ළමයි තුළ ඇති වන අහිතකර පීඩනය ඉවත් කර ඉතා හොඳ අධ්‍යාපනික පරිසරයක් සමාජය තුළ නිර්මාණය කරන්න පුළුවන් වෙයි. මෙම අධ්‍යාපන ප්‍රතිසංස්කරණ සමග.

විදුහල්පති සුමංගල වික්‍රමසිංහ

පලඳුව ගුණරත්න මධ්‍ය විද්‍යාලය

නව අධ්‍යාපන ප්‍රතිසංස්කරණවල ඇති සුවිශේෂත්වය වන්නේ දරුවා විභාග කේන්ද්‍රීය අධ්‍යාපන ක්‍රමයෙන් මුදවා ගැනීම සම්බන්ධවයි. මෙම අධ්‍යාපන ප්‍රතිසංස්කරණ මොඩියුල භාවිතයෙන් ක්‍රියාත්මක වන්නකි. මෙම මොඩියුල අධ්‍යනය කිරීමේ දී බාහිර කරුණු ලබා ගන්නේ අන්තර්ජාලය මගිනි. උදාහරණ ලෙස මෙම එක මොඩියුලයක තිබුණා කුරුඳු වගාව සම්බන්ධයෙන් මෙහිදී දරුවා පාඩමට අමතරව කුරුඳු කියන්නේ මොනවද? ඒවා ලෝකය තුළ වවන්නේ කොහේද? යනාදී වශයෙන් මෙහිදී මෙම කරුණු සොයා බැලීමට අවශ්‍ය link එක මෙම පාඩම අවසානයේ දී තිබෙනවා. ඒ අනුව මේ සම්බන්ධව අවශ්‍ය වන තව තවත් කරුණු සොයා බලා දරුවා විසින් ක්‍රියාකාරකම් පදනම්ව අධ්‍යයන කටයුතුවල නිරත විය යුතුයි. මෙහිදී දරුවා තුළ ඉදිරිපත් වීම, කණ්ඩායම් නායකත්වය, එකමුතු වීම වැනි කරුණු පවා වර්ධනය වේ. මේ තුළින් දරුවා තුළ නිරන්තරයෙන්ම සාරධර්ම ඇති වේ. මේ නිසා විභාග කේන්ද්‍රීය අධ්‍යාපනය තුරන් වී රටට වැඩදායී පුද්ගලයන් බිහිකර ගැනීමට මෙම නව අධ්‍යාපන ප්‍රතිසංස්කරණ මගින් සිදු වේ.

Rev. Magrat

Principal Kuliyaipitiya Suraduths Balika Maha Vidyalaya

මේ නව අධ්‍යාපන ප්‍රතිසංස්කරණවලදී 6 සහ 10 ශ්‍රේණිවල කතෝලික ධර්මය පිළිබඳ සහ සෞන්දර්ය විෂයන් පිළිබඳවත්, සමාජවිද්‍යා විෂය පිළිබඳවත් වැඩ කටයුතු කිරීමට සිදු වී තිබෙනවා. එහිදී විශේෂයෙන්ම මම කියන්න කැමතියි ඇත්තටම හරිම වැදගත් අවස්ථාවක් 6 ශ්‍රේණියේ දරුවන් මේ සම්බන්ධයෙන් විශේෂ උනන්දුවකින් වැඩ කරනවා. විශේෂයෙන්ම මම දකින විදියට 5 පංතියේ ශිෂ්‍යත්ව විභාගය හා සම්බන්ධ වූ එම දරුවන් ලොකු පීඩනයක තමයි සිටියේ. මෙම නව අධ්‍යාපන ප්‍රතිසංස්කරණවලට අනුව මෙම දරුවන්ට ලොකු සහනයක් ලැබුනා මේ අධ්‍යාපන ප්‍රතිසංස්කරණ නිසා.

විශේෂයෙන්ම කෘෂිකර්ම විෂයය සම්බන්ධව ලියවුණු මොඩියුලයේ ඒ සම්බන්ධව ශිෂ්‍යයින්ට කරුණු සොයා බලන්න තිබුණා. ඒ වෙලාවේ අපේ ඉස්කෝලේ Laptop භාවිත කරගෙන එම කරුණු පිළිබඳව සොයා බැලුවා. එයාලා සෙව්වේ කෘෂිකර්ම විෂය යටතේ කපු පිළිබඳවයි. මෙම අවස්ථාවේදී මෙම දරුවන් ඇසුවා Sister අපිට හැමදාම මේ මොඩියුල දෙනවාද? කියා. ළමයි මේ අධ්‍යාපන ප්‍රතිසංස්කරණ සම්බන්ධව හරිම උනන්දුවෙන් ආසාවෙන් කැපවීමෙන් නිරත වෙනවා. ඒ නිසා මෙම නව අධ්‍යාපන ප්‍රතිසංස්කරණ හරිම ඉක්මනට පාසලට හඳුන්වා දිය යුතුය.

Rev. Athimale Ananda Thero

Principal Am/Uksiripura Vidyalaya

2023 - 2024 වසරවල මෙය පාසල තුළ සක්‍රීයව ක්‍රියාත්මක වෙනවා. දැනට “ඉංග්‍රීසි විෂය” සහ “ශාරීරික අධ්‍යාපනය” යන විෂයන් දෙක ක්‍රියාත්මක වනවා. 6-10 ශ්‍රේණිවල සිසුන් මේ පිළිබඳව වඩාත් උනන්දුවෙන් ක්‍රියා කරනවා. කොළඹ වගේ අපේ පාසලේ Smart සුහුරු පංතිකාමර නැහැ. තිබෙන සම්පත්වලින් අපි උපරිම ප්‍රයෝජන ගන්නවා. මොඩියුල පරිහරණයේ දී දරුවන්ගේ ශබ්දකෝෂය වැඩිවන බව නිරීක්ෂණය විය. මේ වැඩසටහන් ඉතාම හොඳයි. මේ වැඩසටහන ලංකාව පුරාම සියලු පාසල්වල ක්‍රියාත්මක විය යුතුයි යන්න මගේ අවංක අදහස වන්නේ. මෙම වැඩසටහන් ක්‍රියාත්මක කිරීමේ දී දෙමාපියන්ගේ ආකල්ප

සංවර්ධනය කරන්න ඕනේ. එසේම පාසල් ප්‍රජාවගේ ආකල්ප සංවර්ධනය කරන්න ඕනේ.